



## கீச் கீச் கீச்

Martin Baltscheit



ஒரு நாள் ஒரு குருவி ஒன்று கூட்டில் இருந்து கீழே விழுந்தது.  
கீச்! புல்வெளியில். ஏரிக் கரையில். தவளைகளுக்கு அருகில்.

குவாக்! தவளைகள் கத்தின.

கீச்! குருவி கீச்சிட்டது.

குவாக்! குவாக்! குவாக்! கீச்! கீச்! கீச்!



தவளைகள் நினைத்துப் பார்த்தன. இது ஈயை விட மிகவும்  
பெரியது. கொக்கை விட மிகவும் சிறியது. குருவி நினைத்துப்  
பார்த்தது: இவை புழுக்களை விட மிகவும் பெரியவை.

அம்மாவைப் போல் நன்றாகப் பாடவும் இல்லை. அந்தச் சிறிய குருவி  
சரியாக எப்படிப் பாடுவது என தவளைகளுக்குப் பாடிக் காட்டியது. கீச்!

ஆனால் அத்தவளைகளுக்கு அது விளங்கவில்லை. குவாக்! குவாக்! குவாக்!  
அந்தக் குருவிக்கும் தவளைகளைப் புரிந்து கொள்ள முடியவில்லை. கீச்!  
கீச்! கீச்!



திடீரென அக்குருவி விசித்திரமான ஒரு செயலைச்  
செய்தது. குவாக்! உடனே தவளைகள் அமைதியாகின. அவை  
இப்படி ஒரு தவளையை இதற்கு முன் பார்த்ததேயில்லை.

இப்படி ஒரு தவளை இதுவரை இருந்ததேயில்லை.

அப்பொழுது தவளை ஒன்று விசித்திரமான ஒரு செயலைச் செய்தது. கீச்!

ஏனைய தவளைகளும் சேர்ந்து கீச்சிட்டன. கீச்! கீச்! குருவியும் கத்தியது.  
குவாக்! குவாக்! தவளைகளும் கீச்சிட்டன. கீச்! கீச்! கீச்! குருவி கத்தியது.  
குவாக்! குவாக்! குவாக்!



இவற்றின் இந்த விசித்திரத்தை கொக்கு ஒன்று  
கேட்டுக்கொண்டிருந்தது. அது சிறகுகளை அடித்தவண்ணம்  
கடும் பசியுடன் அவ்விடத்தை வந்தடைந்தது. ஆனால் அங்கு  
தவளைகள் குருவிகளைப் போல் கீச்சிட்டவண்ணம் இருந்தன.

அந்தக் குருவியும் தவளையைப் போல் கத்திக் கொண்டிருந்தது.என்னால்  
இந்த உலகத்தைப் புரிந்துகொள்ள முடியவில்லை, எனஎண்ணியபடி  
கொக்கு அங்கிருந்து பறந்து சென்றது.

இதைக்கண்ட தவளைகள் மகிழ்ச்சியில் துள்ளிக் குதித்தன. அன்றிலிருந்து  
கொக்கு வரும்போதெல்லாம் தவளைகள் கீச்சிட்டுக்கொண்டேயிருந்தன.  
கீச்! கீச்! கீச்! இத்தவளைகள் அங்கு வாழ்ந்த ஏனைய தவளைகளுக்கும்  
கூறின.

கீச்! கீச்! கீச்! அத்தவளைகள் துள்ளிக் குதித்தபடி அங்கிருந்து சென்றன.



அந்தச் சிறிய குருவி தன்னந்தனியே புல்வெளியில்  
இருந்தது.குவாக்! மரம் முழுவதும் இலைகள் படர்ந்திருந்தன.  
மரத்தின் நிழல் புல்வெளி முழுவதும் பரந்திருந்தது. புல்வெளியில்  
ஏதோ ஒன்று நடந்துகொண்டிருந்தது.

சர! சர! நாய் ஒன்று உணவைத் தேடி அலைந்துகொண்டிருந்தது. குவாக்!  
குருவி கத்தியது. வள்! நாய் குரைத்தது. நாய்க்கு தவளைக்குருவி  
தேவைப்படவில்லை. சர! சர! நாய் அங்கிருந்து சென்றுவிட்டது.



பூனை ஒன்றிற்கு அந்தச் சிறிய குருவியின் உதவி  
தேவைப்பட்டது.எதற்கு? விளையாடுவதற்கு, பந்தெறிவதற்கு,  
தலையணையை உதைத்து விளையாடுவதற்கு.

பூனைகளுக்கு பந்துகளை மேலே எறிந்து, எறிந்து பிடிக்கும் விளையாட்டு  
நன்றாகப் பிடிக்கும். இரண்டு மூன்று நான்கு கால்களாலும் விளையாடும்.

விளையாடி முடிந்ததும், அவற்றுக்குப் பசி எடுக்கும். உடனே தனது  
கால்விரல் நகங்களை விரித்துக் கொள்ளும்.

வள்! எனக் குரைத்தது குருவி. மியாவ்! கத்தியபடி மரத்தின் மேல் பாய்ந்து  
ஏறியது பூனை. வள்! எனக் குரைத்தது குருவி.



இதைக் கேட்ட வாத்துக்களும் அன்னங்களும் பயந்து ஓடின.

முள்ளம்பன்றிகள் தம்மை சுருட்டிக் கொண்டன. ஒரு நத்தை மட்டும் தனது இலக்கை நோக்கி மெல்ல மெல்லச் சென்று கொண்டிருந்தது. „வாழ விடுவதுதான் வாழ்க்கை“ என்பதை அந்தச் சிறிய குருவி நினைத்துக் கொண்டது.



கொக்கரக்கோ! யாருக்கோ உதவி தேவைப்பட்டது. பெரும் ஆபத்துப் போல் இருந்தது. குருவி ஓடியது. மெதுவாகப் பறந்தது. கொக்கரக்கோ!

அங்கே ஒரு சேவல் எருக்களின் மேல் ஏறி நின்றது.

அதனுடைய தலை எரிவது போல் இருந்தது. கீச்! கீச்! கீச்!

இதைக் கேட்ட சேவல் சிரித்தது. கீச்! கீச்! கீச்! தனது சிவப்பு இறகுகளை உலுப்பிய வண்ணம் கீழே இறங்கியது. கீச்! கீச்! கீச்! இது ஒரு மொழியா? கொக்கரக்கோ!

அது காலை உணவை உண்ணச் சென்றது.



சூரிய வெப்பமானது தாய்ச் சூட்டில் இருப்பது போல் இருந்தது. அந்தச் சிறிய குருவிக்கு எங்கு செல்வது என்று தெரியவில்லை. ஒருநாளும் அது இந்த இடத்திற்கு வரவேயில்லை.

இதுவரை பார்த்திராத உலகம் போல் இருந்தது.

குவாக்! எனக் கத்தியது. வள்! பின் மியாவ்! உண்மையில் ஒருவரும் வரவில்லை என்றவுடன் இவ்வாறு கூடக் கூப்பிட்டது. கொக்கரக்கோ!

இந்த உலகம் நிறமற்றதாகக் காட்சியளித்தது. ஆகாயம் முழுவதும் முகிற் கூட்டமாக இருந்தது. பூமி முழுவதும் நண்பர்கள் இல்லை. குவாக்! வள்! மியாவ்! குவாக்! வள்! மியாவ்! குவாக்! வள்! மியாவ்! குவாக்! வள்! மியாவ்!



இதைக் கழுதை ஒன்று கேட்டது. குருவியைக் கண்டு வியப்படைந்தது. கழுதைக்கு ஒரு மொழி மட்டும் தான் தெரியும். அதிலும் ஒரு வார்த்தை தான் தெரியும்.

ஈ.....ஆ.....

கழுதை கத்தியது குருவிக்குக் கேட்டது. ஈ.....ஆ.....

குருவி அந்த அந்நிய மிருகத்தைக் கண்டது. அதனுடைய கண்களால் கேள்வி ஒன்றைக் கேட்டது. உன்னால் எனக்கு உதவி செய்ய முடியுமா? ஈ.....ஆ.....என்று கழுதை கத்தியது. நான் வாழும் வீடு எங்கே உள்ளது என்று உனக்குத் தெரியுமா? ஈ.....ஆ.....என்று கழுதை கத்தியது. உன்னுடன் நான் வரலாமா?



ஈ.....ஆ..... எனக் கத்தியபடி கழுதை ஏரிக்கரையை  
நோக்கிச் சென்றது.

அந்தச் சிறிய குருவியும் அதைப் பின் தொடர்ந்து சென்றது. இதைக்  
கண்ட கழுதை மகிழ்ச்சியடைந்தது.

அதற்கு வேற்று மொழிகள் என்றால் விருப்பம்.

கீச்! கீச்! வள்! வள்! ஈ! ..... ஆ!.....

கீச்! கீச்! வள்! வள்! லல்! லல்! லா!

சிறிய குருவி நின்றது. அந்தக் கழுதையும் நின்றது. இன்னும் ஒரு குருவி  
கீச்சிட்டது. ஏரிக் கரையில். தவளைகளுக்கு அருகில். அது யாராக  
இருக்கலாம்?



வள்



முற்றும்